

## “నాథా, ఎందాక?”

(1:1-8)

“బలమైన చేతితో” (నిర్గమ. 32:11) తమ పితరులను ఐగుప్తునుండి దేవుడు ఎలా బయటికి రప్పించాడు అన్న వివరణకంటే అధిక ప్రియమైన కథ యూదులకు మరొకటి లేదు. ఐగుప్తీయులు ఇశ్రాయేలీయులను అణచుతున్నప్పుడు, వారు దేవునికి మొరపెట్టారు. ఆయన “వారి మొరను విన్నాడు” (నిర్గమ. 3:7; KJV), దిగివచ్చాడు. ఈ విధంగా, అరణ్యంలో ఒక దినాన, మోషే మండుతున్న పొద యెదుట నిలబడ్డాడు, ఆశ్చర్యమై ఈ క్రింది మాటలను విన్నాడు:

–నేను నీ తండ్రి దేవుడను, అబ్రాహాము దేవుడను ఇస్సాకు దేవుడను యాకోబు దేవుడను ... నేను ఐగుప్తులో నున్న నా ప్రజల బాధను నిశ్చయముగా చూచితిని, పనులలో తమ్మును కష్టపెట్టువారినిబట్టి వారు పెట్టిన మొరను వింటిని, వారి దుఃఖములు నాకు తెలిసే యున్నవి. కాబట్టి ఐగుప్తీయుల చేతిలోనుండి వారిని విడిపించుటకును, ఆ దేశములోనుండి విశాలమైన మంచి దేశమునకు అనగా ... పాలు తేనెలు ప్రవహించు దేశమునకు వారిని నడిపించుటకును దిగివచ్చి యున్నాను. ఇశ్రాయేలీయుల మొర నిజముగా నాయొద్దకు చేరినది, ఐగుప్తీయులు వారిని పెట్టుచున్న హింస చూచితిని (నిర్గమ. 3:6-9).

ప్రకటనలోని ప్రారంభపు మాటలు నేను చదువగా, ఫరో క్రింద ఇశ్రాయేలీయుల అణచివేతకును, చక్రవర్తియైన డొమిషియన్ క్రింద క్రైస్తవుల దురవస్థకును మధ్యగల పోలికకు నేను చలించాను. నిరాశతో కూడిన ఇశ్రాయేలీయుల విలాపాలకు దేవుడు స్పందించినట్టే, హింసించబడుతున్న క్రైస్తవుల మనఃపూర్వకమైన ప్రార్థనకు ఆయన స్పందన ఎంతగానో పోలినదైయుంది.

భార విముక్తికొరకు క్రైస్తవులు దేవునికి మొరపెట్టుతున్నారు. 6వ అధ్యాయంలో “దేవుని వాక్యము నిమిత్తమును ... వధింపబడినవారిని” గూర్చి మనం చదువుతాం (6:9). “వారు – నాథా, సత్యస్వరూపీ, పరిశుద్ధుడా, యెందాక తీర్పు తీర్చకయు మా రక్షము నిమిత్తము ... ప్రతిదండన చేయకయు ఉండువని బిగ్గరగా కేకలువేసిరి” (6:10). ఉద్దేశముతో కూడిన ఆ విన్నప్రము “పరిశుద్ధులందరి ప్రార్థనలతో” మిళితం చేయబడింది (8:3; 5:8; 8:4లను కూడ చూడు). వారు “శ్రమలో” ఉన్నవారు (1:9). “దేవుడు ఊళ్ళం చేసికోక ముందు ఎందాక? న్యాయనిరూపణ జరగడానికి ముందు ఎంత కాలం?” అని క్రైస్తవులు ఆశ్చర్యపోతుండవచ్చు. వారు అడిగినా అదగకపోయినా, వారి ప్రశ్నకు దేవుని జవాబు ప్రకటన గ్రంథం. అరణ్యంలో మోషేకు దేవుడు ఆదరణ సందేశాన్ని యిచ్చాడు; యిప్పుడు

పత్నాసు ద్వీపంలో యోహానును ఆదరించే మాటలను ఆయన తెలిపాడు.

ఈ పాఠంలో, ప్రకటనలోని తొలి ఎనిమిది వచనాలను చదువుదాం. మొదట చూస్తే, ఈ వచనాలు కేవలం గ్రంథాన్ని పరిచయం చేసే మాటలుగా కన్పిస్తాయి. గనుక వాటిని త్వరగా తిప్పేయాలనిపిస్తుంది - ప్రత్యేకించి గతంలో ఈ ప్రయోగాల్లో అనేకమైనవాటిని కామెంట్ చేశాం గనుక.<sup>1</sup> ఏదియేలాగున్నా, తిరిగి ఆలోచన చేసినప్పుడు, ఈ లేఖన భాగం మన పఠనకు శృతిని మీటుతుంది.

## “నీవు మా సహాయానికి రావడానికి

### ఎంత కాలం పడుతుంది?” (1:1, 2)

గ్రంథం యిలా ఆరంభమౌతుంది:

యేసుక్రీస్తు తన దాసులకు కనుపరచుటకు దేవుడాయనకు అనుగ్రహించిన ప్రత్యక్షత ఈ సంగతులు త్వరలో సంభవింపనైయున్నవి; ఆయన తన దూత ద్వారా వర్తమానము పంపి తన దాసుడైన యోహానుకు వాటిని సూచించెను. అతడు దేవుని వాక్యమును గూర్చియు యేసుక్రీస్తు సాక్ష్యమును గూర్చియు తాను చూచినంత మట్టుకు సాక్ష్యమిచ్చెను (1:1, 2).


*Apokalupsis* అనే గ్రీకు పదంనుండి “ప్రకటన” అనే పదం వచ్చింది, “తెర తీయు” లేక “మూత తీయు,” తెరచు అని దాని భావం. గొప్ప కళాకారునిచే వేయబడిన చిత్రపును ఆవిష్కరించడాన్ని నీ మనస్సులో చిత్రించుకో. ఎదురు చూడడం ఎక్కువైయ్యింది, ఊహలు మిస్సునంటాయి. చివరిగా, ఆ పనికి తెరతీయబడింది, మిక్కిలి అపారమైన దాన్ని చూచి జనులు ఉక్కిరిబిక్కిరి అయ్యారు. అదేవిధంగా, ఆదరించడానికి దేవుని అపారమైన కార్యం ప్రకటన గ్రంథంలో ఉద్దేశం కలిగించేలా బయలుపరచబడింది.

“యేసుక్రీస్తు ప్రత్యక్షత” అని ఈ గ్రంథం పిలువబడింది. “(1) యేసుక్రీస్తునుండి లేక యేసుక్రీస్తుచే అనే అర్థం కావచ్చు, (2) యేసుక్రీస్తును గూర్చి అని గాని లేక, (3) రెండును కావచ్చు.”<sup>2</sup> యేసు యోహానుకు యిచ్చిన ప్రకటన అనే వచనమంతటిని అది యిష్ట పడవచ్చు, కాని ఆ యేసుక్రీస్తును గూర్చి కూడ ఈ గ్రంథం బయలుపరుస్తుంది.

మొదటి వచనంనుండి మూడు వాస్తవాలను నొక్కి పలకాలి: (1) దేవుడు ఈ వర్తమానాన్ని యేసుక్రీస్తునకిచ్చాడు.<sup>3</sup> (2) “తన దాసులైనవారి”<sup>4</sup> ప్రయోజనం కొరకు - అంటే తన ప్రజలకొరకు యిది యివ్వబడింది (రోమా 6:17, 18). (3) “త్వరలో సంభవింపనైయున్న” సందేశాన్ని ఆయన తన దాసులకిచ్చాడు.<sup>5</sup> “త్వరలో” అని తర్జుమా చేయబడిన గ్రీకు మాటకు “వేగముగా” “వెంటనే” అర్థమిస్తుంది.<sup>6</sup> “నాథా, యెందాకా?” అనే కేకకు బదులుగా (6:10), “దైర్యంగా ఉండండి; అది ఆలస్యం కాదు! మిమ్మును తప్పించి మీ శత్రువులను శిక్షించే మార్గంలోనే ఉన్నాను” అనేది దేవుని జవాబు!

ఈ సందేశాన్ని తన ప్రజలకు అందించడానికి గాను, ప్రకటన గొలుసును దేవుడు ఉపయోగించాడు. దేవుడు ఈ వర్తమానాన్ని ప్రభువైన యేసుకు యిచ్చారు. ఈ వర్తమానాన్ని

యోహానుకు అందించడానికి ఆయన తన దూతను పంపాడు (22:8, 16) వారిని ప్రోత్సహించునట్లు దేవుని ప్రజలకు వర్తమానం ఇవ్వబడింది.



“యోహాను” అపొస్తలుడైన యోహాను, అపొస్తలులలో యింకను బ్రదికియున్నవాడు తానొక్కడే కావచ్చు. ఆ సందేశం యొక్క అధికారానికి సంబంధించి అతడు తన పాఠకులకు వ్యక్తిగతమైన హామినిచ్చాడు: “అతడు దేవుని వాక్యమునుగూర్చియు యేసుక్రీస్తు సాక్ష్యమునుగూర్చియు తాను చూచినంతమట్టుకు సాక్ష్యమిచ్చెను” (1:2).<sup>7</sup>

ప్రత్యక్షతలోని గౌలుసులో దేవుడు దూతను ఉపయోగించడం ముఖ్యమయింది. మోషే అరణ్యంలో ఉన్నప్పుడు, “ఒక పొద నడిమిని అగ్ని జ్వాలలో యోహోవా దూత అతనికి ప్రత్యక్షమాయెను” (నిర్గమ. 3:2). అలాగే, దేవుడు తన ప్రజల మొరను వినినట్లు యోహానుకు తెలపడానికి తన దూతను పంపాడు.

దేవుడు తన ప్రజల మొర ఆలకించి జవాబు యిస్తాడని గ్రహించడం ముఖ్యమయింది. భయము అలుముకొని మింగివేసే దుఃఖము విచారము మనలను భయపెట్టినప్పుడు - దేవునికి మనం పెట్టే మొరల చీకటిలో మింగివేయబడుతున్నట్లు కన్పించినప్పుడు - కీర్తనలు 34:15లోని మాటలను మనం జ్ఞాపకం చేసికోవాలి: “యోహోవా దృష్టి నీతిమంతులమీద నున్నది. ఆయన చెవులు వారి మొరలకు ఒగ్గియున్నవి.” పేతురు యిలా అన్నాడు, “**ప్రభువు** కన్నులు నీతిమంతుల మీదను, ఆయన చెవులు వారి ప్రార్థనల వైపునను ఉన్నవి” (1 పేతురు 3:12)!

### “తిరిగి మమ్మును దీవించేది ఎంత కాలానికి?” (1:3)

3వ వచనంలో ప్రకటన గ్రంథానికే సొంతమైన ఒక దీవెనను మనం కనుగొంటాం: “సమయము సమీపించినది గనుక ఈ ప్రవచనవాక్యములు చదువువాడును, వాటిని విని యిందులో వ్రాయబడిన సంగతులను గైకొనువారును ధన్యులు.” “చదువువాడును” అనేది సంఘపు కూడికలో బహిరంగంగా ఈ లేఖనాలను చదివేవానిని సూచిస్తుంది.<sup>8</sup> ఆ దినాల్లో, అనేకులు చదువగలవారు కారు - కొద్దిమంది మాత్రమే లేఖనపు ప్రతి కలిగియుండగలరు. తమ జీవితాలకొరకు జనులు దేవుని చిత్తాన్ని ఎరుగగలిగినట్లయితే, బహిరంగంగా వాక్యం చదవడం అవసరమైయుంది (రోమా 10:17).<sup>9</sup> నేడు, బైబిళ్లు చాలా ఉన్నాయి, చదివినదాని అర్థాన్ని తెలిపే “సామర్థ్యం గలవారిచే” చదువబడి వినడం యిప్పటికిని అవసరమే (నెహెమ్యా 8:8 చూడు).

ప్రకటన ప్రకటించబడడం మాత్రమే గాక, దాన్ని వినాలి<sup>10</sup> అనుసరించాలని<sup>11</sup> కూడ 3వ వచనం నొక్కి చెప్పింది. “ప్రవచనమని” ప్రకటనను సూచించినప్పుడు, దీని ప్రాముఖ్యతను యోహాను నొక్కి చెప్పాడు. “ప్రవచనము” అనే పేరు ప్రకటన దేవుని

యొద్దనుండి వచ్చిందని<sup>12</sup> ఖండితంగా చెప్పుచున్నందున, దాన్ని తేలికగా తీసికొనకూడదు. లోనణగియున్న<sup>13</sup> బహిర్గతమైన ఆజ్ఞలు ప్రకటనలో ఎన్నో ఉన్నాయి. ఆ ఆజ్ఞలను వినడం గైకొనడం అనేవి మనం కోరుకునేవి కాదు.

మోషే ఇశ్రాయేలును నడిపిస్తుండగా, “మీ దేవుడైన యెహోవా వాక్కును శ్రద్ధగా విని ... ఆయన ఆజ్ఞలకు విధేయులై ...” నడుచుకోమని ఉపదేశించాడు (నిర్గమ. 15:26). వారాలాగున చేస్తే, వారు దీవించబడతారు (నిర్గమ. 23:22). అలాగే, తన కాలంలోని ముట్టడింపబడిన క్రైస్తవులకు తెలుపుతూ సమ్మతంగా నిలిచినవారికి మాత్రమే ప్రకటనలోని వాగ్దానాలను సూచించాడు (2:10).

ఈ సందేశం నేటికిని అవసరమే. బాధలు మన మార్గంలో కలిగినప్పుడు, మన యిష్టాలను ఆయనకు లోబరచకుంటే, దేవుడు మన జీవితాల్లో చర్య కావించలేదు. ప్రభువైన యేసు యిలా అన్నారు: “ఈ సంగతులు మీరు ఎరుగుదురు గనుక వీటిని చేసిన యెడల మీరు ధన్యులగుదురు” (యోహాను 13:17; యాకోబు 1:22). లోకసంబంధమైన ఒక పాట నేటి అనేకుల ఫిలాసఫీని సూచిస్తుంది: “దాన్ని నేను నా విధానంలో చేశాను.” మనం దేవునిచే దీవింపబడినట్లుయితే, రమ్మమైన కీర్తనలో వ్యక్తపరచబడిన స్వభావాన్ని మనం అలవరచుకోవాలి: “నీ సొంత విధానమే కానిమ్ము, ప్రభువా!”

ఆది క్రైస్తవులకు, 3వ వచనంలో బహుగా ప్రోత్సయించు భాగం “సమయము సమీపించినది” అనే మాటల్లో ఉంది.<sup>14</sup> “సమీపించినది” అనేది మార్కు 1:15లోని ప్రయోగంవలెనే ఉంది: “కాలము సంపూర్ణమై యున్నది, దేవుని రాజ్యము సమీపించి యున్నది ...” వేల సంవత్సరాలు భవిష్యత్తులో దేవుని రాజ్య స్థాపనమున్నదని మార్కు 1:15లోని ప్రకటన భావం కాదు. కాని, దేవుని రాజ్యాన్ని స్థాపించే కాలం చివరిగా వచ్చింది అనేదే భావం. అలాగే, దేవుని దీవెన భవిష్యత్తులో వేల సంవత్సరాలకొరకు కాదు అప్పటివారికొరకుని తన కాలంలోని క్రైస్తవులకు యోహాను అభయమిచ్చాడు. “గోడవైపు తన వీపును త్రిప్పి, తన జీవితంకొరకు పెనుగులాడుతుండగా, ఇరవై శతాబ్దాల తరువాత ఏమి జరుగబోతుందో అనే సమాచారంతో కూడిన స్వర్గ సంబంధమైన టయిమ్బేబుల్ అవసరముండదు. యేసుక్రీస్తు ఇప్పుడుండి, దాని మనుగడ కోసం శ్రద్ధ వహిస్తున్నట్లు సంఘం తెలుసుకోవాలి.”<sup>15</sup>

ఆయా సమయాల్లో, నీవు ఓడింపబడినట్టును ఒంటరిగాడవైయున్నట్టును ఫీల్ అవుతూ ఉండవచ్చు. అట్టి పరిస్థితి ఏర్పడినప్పుడు, శ్రమలో సహాయపడడానికి దేవుడు ఎల్లప్పుడు హాజరుగా ఉంటాడు (కీర్తన. 46:1-7). మొదటి శతాబ్దంలో బాధింపబడుతున్న క్రైస్తవులను దీవించడానికి దేవుడు సిద్ధంగా ఉన్నాడు. ఆయన నిన్ను కూడ దీవించడానికి సిద్ధంగానే ఉన్నాడు.

## **“నీ బాధను నీవు గుర్తించగలగడం ఇంకా ఎంత కాలానికీ?” (1:4)**

4వ వచనంనుండి 7వ వచనంవరకు యోహాను నాటి పత్రికలకున్న ప్రామాణిక

రూపాన్ని అనుసరించింది. ఉత్తరం వ్రాసే వ్యక్తి, దానిని పొందేవారు సూచించబడతారు. అందువలన, “యోహాను ఆసియాలో ఉన్న యేడు సంఘములకు శుభమని చెప్పి వ్రాయు నది” (4ఎ వ.). “ఆసియా” అనేది ఆసియా ఖండాన్ని సూచించేది కాదు, కాని రోమా సామ్రాజ్యంలోని ఒక రాష్ట్రాన్ని సూచిస్తుంది. నేడు టర్కీలోని పశ్చిమ తీరాన ఉంటుంది.<sup>16</sup> అధ్యాయంలో తరువాత ఈ ఏడు సంఘాలు ప్రస్తావించబడ్డాయి: ఎఫెసు, స్మర్త్య పెర్గము, తుయత్తైర, సార్డిస్, ఫిలదెల్ఫియ, లవొదికయ (11 వ.).

ఆ రాష్ట్రంలో ఏడుకంటే ఎక్కువ స్థానిక సంఘాలు స్థాపించబడియుండగా “ఈ ఏడే ఎందుకు?” అనే ప్రశ్న సాధారణంగానే అడుగబడుతుంది. మనం కొన్ని విద్యాపరమైన ఊహలను ఊహించవచ్చు: (1) గ్రంథంలో “ఏడు” అనే అంకెను నొక్కిపలకడాన్ని దృష్టిలో ఉంచుకొని ఏడు సంఘాలను ఎన్నిక చేసికొనియుండవచ్చు. (2) రాష్ట్రంలోని భాగాన్ని కలపడానికి ఈ ఏడు ఉండియుండవచ్చు; వాటినుండి సందేశం ఆ ప్రాంతమంతటికి ఆదరణతో కూడిన వర్తమానం అందవచ్చు. (3) ఆ దినాల్లోనేగాని ఏదినాల్లోనే గాని స్థానిక సంఘాలకు ఆ ఏడు సంఘాలు మాదిరిగా ఉన్నందున ఏరి తీసికొనియుండవచ్చు.

ఎక్కువ సంబంధితమైన ప్రశ్న: “ఆసియాలోనే ఏడు సంఘాలు ఎందుకు?” ప్రకటన వ్రాయబడే సమయానికి, రోమా సామ్రాజ్యమంతటిలో స్థానిక సంఘాలు స్థాపించ బడ్డాయి. అలాటప్పుడు, ఆసియాలోని యేడు సంఘాలకు మాత్రమే ఉత్తరాలు పంపబడ్డాయి? రోము హింస బహు తీవ్రంగా ఉన్నది అక్కడే; అక్కడే క్రైస్తవులు ఎక్కువగా బాధింపబడుతున్నారు. దీనికి రెండు కారణాలున్నాయి: (1) చక్రవర్తి ఆరాధన ఆసియాలో బహు బలీయంగా ఉంది. “చక్రవర్తి ఆరాధన అనే మతాచార పద్ధతి ఆసియాలో అందరి అభిమానము గలదైయుంది. మతాచార పద్ధతులకు, సకల విధములైన మర్యాలకు ఆసియా బలవత్తర స్థానంగా ఉంది. ఇంతకంటే ఎక్కువగా ఆదరణపొందిన మతాచార పద్ధతి మరొకటి లేదు. నైపుణ్యంతో కూడిన దేశభక్తి, మతము, ధ్యానముచే సత్యాన్ని దైవాన్ని కనుగొనవచ్చుననే భావన అంతా యిందులో మిళితమైయుంది.”<sup>17</sup> (2) క్రైస్తవ్యం ఆసియాలో బహు బలీయంగా ఉంది. క్రీ.శ. 70 తరువాత, ఈ రాష్ట్రం “క్రైస్తవ్యానికి ప్రధానమైన దుర్గముగా ఉంది.<sup>18</sup> క్రైస్తవులు చక్రవర్తి ఆరాధనను కఠినంగా ప్రతిఘటించి నందున, సంఘర్షణ తప్పనిసరియైయుంది. ఆసియాలో ఉన్న క్రైస్తవుల మీద రోము శిక్ష తీవ్రంగా పడింది.

అవసరత ఎక్కడో దేవునికి తెలుసు. తన పిల్లలు ఎక్కడ బాధపడుతున్నారో ఆయనకు తెలుసు. అవసరత ఎక్కడో అక్కడికి తన ఆదరణ వర్తమానాన్ని పంపించాడు. ఆయన మోషే వద్దకు వచ్చినప్పుడు యిలా అన్నాడు: “నేను ఐగుప్తులోనున్న నా ప్రజల బాధను నిశ్చయముగా చూచితిని...” (నిర్గమ. 3:7). ఆయన పెర్గము సంఘంతో యిలా అన్నాడు: “-సాతాను సింహాసనమున్న స్థలములో నీవు కాపురమున్నావని నేనెరుగుదును” (2:13) - అపవాది ఎక్కడ బలంగా పని చేస్తున్నాడో దేవుడు ముందుగా ఎరిగినవాడై ఉన్నాడు. నీ హృదయం ఎప్పుడు భగ్గుమైందో దేవునికి తెలుసు. నిన్ను ముంచేసేలా భయపెట్టే నీ జీవిత భావం ఎప్పుడో ఆయనకు తెలుసు. ఇక ఎంతమాత్రము భరించలేనట్లు నీవు ఎప్పుడు ఫీచౌతావో ఆయన ఎరుగును. “దేవుడు సమస్తమును ఎరిగియున్నాడు” (1 యోహాను 3:20)!

## “నిశ్చయత నిచ్చుట ఇంకా ఎంత కాలానికీ?” (1:4, 5)

ఆ కాలంలోని ఉత్తరాలలో, వందన వచనం తరువాత వస్తుంది. “కృపా సమాధానములు మీకు కలుగును గాక” అని యోహాను అన్నాడు (4బి వ.).<sup>19</sup> అయోగ్యుల యెడల కనుపరచు దయను “కృప” అని అంటారు. “సమాధానము” మన జీవితాల్లో దేవుని పనికి కలిగిన ఫలితం. దేవుని కృప తిరిగి నిశ్చయం చేయబడాలనేది యోహాను పాఠకులు నిస్సందేహంగా కోరుతూ ఉంటారు. వారి హృదయాలు ఆయన సమాధానం కొరకు తపించాయి.

గనుక, ఈ శుభ వచనము “వర్తమాన భూతభవిష్యత్కాలములలో ఉన్నవని నుండియు,<sup>20</sup> ఆయన సింహాసనము ఎదుటనున్న యేడు అత్మలనుండియు;<sup>21</sup> ... యేసు క్రీస్తునుండియు” వచ్చినట్లు యోహాను పలికాడు (4సి, 5వ వచనాలు). పద ప్రయోగం సాధారణము కానిది, కాని యోహాను దైవత్వాన్ని గూర్చి - తండ్రి, కుమారుడు, పరిశుద్ధాత్మలను గూర్చి పలికాడు: (1) సందర్భంలో, “వర్తమాన భూత భవిష్యత్కాలములలో ఉండువాడు” అనేది తండ్రి, నిత్య దేవుడు.<sup>22</sup> (2) “ఆయన సింహాసనము ఎదుటనున్న యేడు అత్మలు,” పరిశుద్ధాత్మను సూచించాలి.<sup>23</sup> “అత్మయు ఒక్కడే” అయ్యున్నందున (ఎఫెసీ. 4:4), “పరిపూర్ణతకు” లేదా<sup>24</sup> “పవిత్రత సంపూర్ణతకు” గురుతుల విశేషముతో ప్రయోగించియుండవచ్చు. “యేడాత్మలు” అనే ప్రయోగం (seven-fold Spirit అని NIV footnoteలో ఉంది) దేవుని చిత్తాన్ని జరిగించడంలో పరిశుద్ధాత్మ యొక్క పరిపూర్ణమైన సామర్థ్యాన్ని అది సూచింపవచ్చు. (3) కుమారుడు: “యేసుక్రీస్తు” అనే పేరుతో “ముగ్గురైయున్న” జాబితా వూర్తి అయ్యింది.

తండ్రియైన దేవుని వర్ణించుటలో యోహాను వినియోగించిన పద ప్రయోగం శక్తివంతమైన సూచనలు తన పాఠకులకు కలుగవచ్చు. తన ప్రజలను విడిపించుటకు దేవుడు మోషేను పిలిచినప్పుడు, మోషే: “ఆయన పేరేమి అని అడిగిన యెడల వారితో నేనేమి చెప్పవలెనని దేవుని నడిగెను” (నిర్గమ. 3:13). అప్పుడు దేవుడు మోషేతో, “-నేను ఉన్నవాడను అనువాడనై యున్నాను ... ఉండుననువాడు మీయొద్దకు నన్ను పంపెనని నీవు ఇశ్రాయేలీయులతో చెప్పవలెనను” (నిర్గమ. 3:14). “ఉండుననువాడు” అనే ప్రయోగం ప్రకటన 1:4లో “I Am of 3:14 [నిర్గమకాండము] గ్రీకు రూపమైయుంది.”<sup>25</sup>

ఇశ్రాయేలీయుల విడుదలలో దేవుని చర్యను మననం చేసుకోకుండా పాత నిబంధనలో దేవుని పరిచయాన్ని ప్రకటన 1లో వినిపించలేదు. వారు దేవునిచే పంపబడ్డారని ఫరోకు నిరూపించడానికి దేవుడు మోషే అహరోనులకు సామర్థ్యం కలుగజేసిన సంగతినీ వారు జ్ఞాపకంచేసికొంటారు. రక్తం నీరుగా మారడంతో ఆరంభించి - ఐగుప్తును మోకాళ్లమీదికి తెచ్చేలా చేయబడిన ఆ పది తెగుళ్లను వారు గుర్తుచేసికొంటారు.

ఫరోచే భయపెట్టబడని దేవుడు కైనరుచే భయపెట్టబడడని బాధింపబడిన క్రైస్తవులు అభయం పొందుతారు. గతంలో తన ప్రజలను, వారి దినాల్లో ఉన్న ప్రజలను విడిపించ గలడు, ఎందుకంటే దేవుడు సమస్తాన్ని యింకను తన వశంలోనే ఉంచుకున్నాడు. మన సమస్యలనుండి దేవుడు మనలను విడిపింపగలడని నీవు నేను కూడ నమ్మిక కలిగి యుండాలి. మన దేవుడు “వర్తమాన భూత భవిష్యత్కాలములలో ఉండువాడు”!

## “నీవు కట్టుబాటు చేయడం ఇంకా ఎంత కాలానికీ?” (1:5, 6)

4, 5 వచనాలలో యోహాను తండ్రి, కుమారుడు, పరిశుద్ధాత్ముడు పేర్కొనడంలో, అతడు కుమారుని చివరిగా ప్రస్తావించాడు ఎందుకంటే అధ్యాయంలో మిగిలిన భాగం యేసుక్రీస్తును గూర్చినదే: “నమ్మకమైన సాక్షియు, మృతులలోనుండి ఆది సంభూతుడుగా లేచినవాడును, భూపతులకు అధిపతియైన యేసు క్రీస్తు” (5వ వ.) అందులో ఉపయోగించిన ప్రతి పదం యోహాను పాఠకులను ఆదరించడానికి చిత్రించినదే:

“నమ్మకమైన సాక్షి.” తన జీవితమంతటిలో, దేవుని చిత్తానికి యేసు నమ్మకమైన సాక్ష్యాన్నే యిచ్చాడు (యోహాను 3:32; 18:37).<sup>26</sup> అయితే అంతకంటెను యింకా ఎక్కువ యిక్కడ ఉద్దేశింపబడింది. “సాక్షి” అని తర్జుమా చేయబడిన గ్రీకు పదంనుండే “హతసాక్షి” అనే పదాన్ని పొందుతాం. యేసు “మరణంవరకు” నమ్మకముగా ఉండిన సాక్షి (ఫిలిప్పీ. 2:8; KJV).<sup>27</sup>

“మృతులలోనుండి ఆది సంభూతుడుగా లేచినవాడును”<sup>28</sup> యేసు దేహము సమాధిలో విడిచిపెట్టబడలేదు. ఆయన మరణ విజయుడు, మరెన్నటికి చనిపోకుండా లేపబడినవారిలో ఆయనయే మొదటివాడు. మరణముతో భయపెట్టబడుతున్నవారికి ఆయన యిలా తెలిపాడు, “మృతుడనైతిని గాని ఇదిగో యుగయుగములు సజీవుడనై యున్నాను. మరియు మరణముయొక్కయు పాతాళలోకము యొక్కయు తాళపుచెవులు నా స్వాధీనములో ఉన్నవి” (18 వ.). వారు లేపబడతారనే నిశ్చయత క్రైస్తవులకు యివ్వబడింది (1 కొరింథీ. 15:54-57)!

“భూపతులకు అధిపతియైన.” పునరుత్థానుడైన 40 దినాల తరువాత ఆయన పరలోకమునకు ఆరోహణుడై దేవుని కుడిపార్శ్వమున కూర్చునియున్నాడు. “ఆయన రాజులకు రాజును ప్రభువులకు ప్రభువుగాను నియమింపబడి ఏలుతూ పరిపాలిస్తున్నాడు” (1 తిమోతి 6:15; ప్రకటన 19:16).<sup>29</sup> లోకాన్ని ఏలేది క్రైస్తవులు కాదు; ప్రభువైన యేసు - ఈ సత్యాన్ని ప్రదర్శించడానికి ఆయన సిద్ధపడుతున్నారు.

యేసు ఎవరో వివరించిన తరువాత, ఉన్నపాటునే స్తుతిగీతం పాడడానికి యోహాను పూనుకున్నాడు: “మనలను ప్రేమించుచు తన రక్షణమువలన మన పాపములనుండి మనలను విడిపించినవానికి మహిమయు ప్రభావమును యుగయుగములు కలుగునుగాక, ఆమేన్” (5బి, 6 వచనాలు). ప్రభువైన యేసు తమకొరకు ఏమి చేశారో దానిని యోహాను తన పాఠకులకు గుర్తు చేస్తున్నాడు.

ఆయన “మనలను ప్రేమించుచు.” ఈ పదం గ్రీకులో కొనసాగించు కార్యాన్ని సూచిస్తుంది.<sup>30</sup> ఈ లోకానికి అరుదెంచుట ద్వారాను, సిలువలో తన ప్రాణమును అర్పించుట ద్వారాను ఆయన తన ప్రేమను ప్రదర్శించాడు, మనలను కాపాడుతూ భద్రపరచడంవలన ఆయన తన ప్రేమను మానక చూపుతున్నాడు. మరణాన్ని ఎదుర్కొనే క్రైస్తవులను ఆశ్చర్యమైన ఈ సత్యం దిట్టపరచింది (రోమా 8:36, 37).

ఆయన “తన రక్షణమువలన మన పాపములనుండి మనలను విడిపించాడు.”<sup>31</sup> గత ప్రయోగం వర్తమాన కాలాన్ని వాడి, కొనసాగించే కార్యాన్ని సూచించింది. ఈ ప్రయోగంలో aorist tense ఉంది. గతంలో జరిగిన ఒక కార్యాన్ని సూచిస్తుంది.<sup>32</sup> ఆ

ఒక్కసారి కార్యము సిలువపై యేసు మరణం! ఆయన తన రక్తాన్ని మనకొరకు కార్చినందున, మన ఆత్మలోనుండి దోష భారం తొలిగిపోయింది (రోమా 5:9; ఎఫెసీ. 1:7; కొలస్సీ. 1:20; 1 పేతురు 1:18, 19; 1 యోహాను 1:7). ఆయన మనలను స్వతంత్రులుగా చేశాడు!

“ఆయన మనలను<sup>33</sup> తన తండ్రియగు దేవునికి ఒక రాజ్యముగాను<sup>34</sup> యాజకులు గాను చేసెను.” మనం తిరిగి నిర్ణయకాండవు భాషకు వచ్చాం. దేవుడు ఇశ్రాయేలీయులకు ఈ వాగ్దానం చేశాడు: “... మీరు నా మాట శ్రద్ధగా విని నా నిబంధన ననుసరించి నడిచిన యెడల ... మీరు నాకు యాజక రూపమైన రాజ్యముగాను పరిశుద్ధమైన జనముగాను ఉండురు” (నిర్ణయ. 19:5, 6). పదిహేనువందల సంవత్సరాల తరువాత, ఆ వాగ్దానానికి నెరవేర్చు సంఘమును ఆత్మసంబంధమైన ఇశ్రాయేలునందు నెరవేరినట్లు కనుగొంటాం (గలతీ. 3:29; రోమా 2:28, 29; 1 పేతురు 2:9). క్రైస్తవులందరు యాజకులే; మనము దేవునికి ఆత్మసంబంధమైన బలులు అర్పించాలి (1 పేతురు 2:5; హెబ్రీ. 13:15; రోమా 12:1). అయినా, మనం యాజకుల కంటే హెచ్చు; మనం రాజులైన యాజకులం. మనం రాజ కుటుంబంలో భాగం!

క్రీస్తుకు ఆరోపించబడిన గుణగణాలను తిరిగి చూడు. పరలోకంలోగాని భూమిమీద గాని ఆయన వశములో లేనిది ఏదీ లేదు. ఆయనకు “మహిమయు ప్రభావమును యుగయుగములు కలుగును గాక ఆమేన్” అన్న యోహానుతో మనం చెప్పవలసిందే (6బీ వ.; దానియేలు 7:13, 14 చూడు)!

## “మా శత్రువులను శిక్షించడానికి ఇంకా ఎంత కాలం?” (1:7)

నమ్మకమైనవాడు, పునరుత్థానుడైనవాడు, ఏలువాడు, ప్రేమించువాడు, మహిమొన్నతుడు అని యోహాను ప్రభువైన యేసును చిత్రించాడు. రానున్నవాడని తరువాత ఆయనను అతడు ప్రకటించాడు: “ఇదిగో ఆయన మేఘరూఢుడై వచ్చుచున్నాడు; ప్రతి నేత్రము ఆయనను చూచును,<sup>35</sup> ఆయనను పొడిచినవారును చూచెదరు;<sup>36</sup> భూజనులందరు ఆయనను చూచి రొమ్ము కొట్టుకొందురు; అవును ఆమేన్” (7 వ.).

J. W. Roberts యిలా అన్నాడు: “ఈ వాగ్దానము రెండవ రాకడను ప్రాథమికంగా సూచించేది కాదనడం అసాధ్యమైయుంటుంది”<sup>37</sup> ఆ తరువాత అతడు యిలా చేర్చాడు - ఈ సందర్భంలో ఆ వాగ్దానం దానికే పరిమితి చేయనిల్లవడదు. దుష్టదేశాలను శిక్షించ దానికి దేవుడు మేఘరూఢుడై వచ్చే అలంకారిక భాష లేఖనాల్లో గుండా కన్పిస్తున్నే ఉంది (యోషయా 19:1; యెహెజ్కేలు 30:3, 4లను చూడు). రోము కాళ్ల మడమల క్రింద చితుక తొక్కబడుతున్న క్రైస్తవులు, తమ్మును బాధించుతున్నవారిని త్వరలోనే ప్రభువు ఏదో చేయబోతున్నాడన్న సంగతినె ఎరుగవలసియుంది. “నేను త్వరగా వచ్చుచున్నాను” అనే మాటలతో ప్రభువు వారికి అభయమిచ్చారు (2:5, 16; 3:11; 22:7, 12, 20లను చూడు).

రోమా సామ్రాజ్యము మీద ఆయన తీర్పు తీర్చ వచ్చినప్పుడు, “దుఃఖము అనంతంగా పరుచుకొంటుంది.” 7వ వచనం యిలా అంటుంది: “భూ జనులందరు ఆయనను



చూచి<sup>38</sup> రొమ్ము కొట్టుకొందురు.” “ఇది మారుమనస్సుకై విలపించడం కాదు గాని నిరీక్షణ లేని తనంవలన ఏడ్చు.”<sup>39</sup> తమ శ్రేష్ఠ పుత్రులు మరణించినప్పుడు ఐగుప్తీయులు విలపించినట్టే క్రైస్తవులను హింసించినవారు విలపిస్తారు (నిర్గమ. 11:6). దేవుని ప్రజలను బాధించినవారు తాము విత్తినదానిని - రెండంతలు లేక మూడంతలుగా కోస్తారు!

(రాబర్ట్స్ అన్నట్టు) 7వ వచనంలోని వాగ్దానం, ప్రాథమిక సూచన రెండవ రాకడ కని నొక్కి పలకవలసియుంటుంది ఈ లోకానికి సంబంధించిన “తీర్పు రాకలు” శిఖరాగ్రమైన రెండవ రాకడను సూచించడానికి లేఖనాల్లో ప్రస్తావించబడ్డాయి. అప్పుడు తీర్పు తీర్చబడడానికి నరులెల్లరు దేవుని సింహాసనం ఎదుట నిలబడతారు.<sup>40</sup> ఆది క్రైస్తవులకు క్రీస్తు ప్రభువు తిరిగి వస్తారు అనే భావనకంటే ఎక్కువ ఆదరణ కలిగించింది మరేదీ లేదు! ఆయన తిరిగి రావడానికి నీవు సిద్ధంగా ఉంటే, అది నీ ఆత్మకు కూడ ఆదరణనిస్తుంది!

యేసు వస్తున్నాడు అని యోహాను ప్రకటించినప్పుడు, “అవును ఆమేన్” అని అతడన్నాడు. అక్షరార్థంగా “ఆమేన్, ఆమేన్!” అని అతడన్నాడు.<sup>41</sup> స్థానిక సంఘాలన్నీ “ఆమేన్” అని చెప్పును గాక!<sup>42</sup>

## “నీ వ్యక్తిగతమైన హామీ యివ్వడానికి

### ఇంకా ఎంత కాలముంది?” (1:8)

యోహాను ప్రసంగానికి దేవుడు అంతరాయం 8వ వచనంలో ఈ మాటలతో కలిగించాడు: “అల్పాయు ఓమెగయు నేనే. వర్తమాన భూతభవిష్యత్కాలములలో ఉండువాడను నేనే అని సర్వాధికారియు దేవుడునగు **ప్రభువు** సెలవిచ్చుచున్నాడు.” “అల్పా, ఓమెగ” అనేవి గ్రీకు అక్షరమాలలో మొదటి, కడపటి అక్షరాలైయున్నాయి. దేవుడు ఆదియు, అంతమునైయున్నాడు, మొదటివాడు కడపటివాడు. “వర్తమాన భూత భవిష్యత్కాలములలో ఉండువా”డంటే, 4వ వచనంలో వర్ణించినట్టే, ఆయన నిత్య దేవుడు “సర్వాధికారి” (సర్వశక్తుడు) దేవుని శక్తినిగూర్చి మాట్లాడుతూ, కైసరు కాదు, దేవుడే “సర్వాధికారియు(నగు) ప్రభువు” (NEB).

ఇక్కడ మాట్లాడింది తండ్రియైన దేవుడా లేక కుమారుడైన దేవుడా అనే విషయంలో వ్యాఖ్యానకర్తలు విడివడ్డారు. “వర్తమాన భూతభవిష్యత్కాలములలో ఉండువాడని” ముందుగా తండ్రియైన దేవుడు వర్ణింపబడిన వాస్తవం, తండ్రియే పలికాడన్న భావాన్ని యిష్టపడుతుంది. “నేను అల్పాయు ఓమెగయు, మొదటివాడును కడపటివాడను, ఆదియు అంతమునైయున్నాను” అని తరువాత యేసుక్రీస్తు ప్రకటించిన వాస్తవం (22:13; 1:17 కూడ చూడు) కుమారుడు మాట్లాడాడన్న భావాన్ని యిష్టపడుతుంది.<sup>43</sup> ఈ విషయం అంత ప్రాముఖ్యమయ్యింది కాదు.<sup>44</sup> ఎటు చూచినా, వర్తమానానికి ప్రభువు అధికారపు ముద్ర వేయబడింది: “నేను మాట్లాడాను, ఇచ్చిన వాగ్దానాల మీద నీ ప్రాణాన్ని సాహసించి యిరుకున పెట్టుకోవచ్చు!”

ప్రభువునుండి ఆలాటి హామీ అంతకు ముందు లేనిది, క్రైస్తవులు అనుభవించే

హింస కూడ ఆలాటిదే. “నేనే వ్యక్తిగతంగా చర్య తీసికొంటున్నాను” అనే దేవుని ప్రకటన యోహాను నాటి క్రైస్తవులు వినవలసియుంది. నీ సొంత జీవితంతో నీవు పెనుగు లాడునప్పుడు, ఆ హామి నీకు కూడ కావలసియుండవచ్చు!

## ముగింపు

బానిసత్వంలోనుండి దేవుడు ఇశ్రాయేలీయులను విడిపించడానికి, హింసింప బడుతున్న క్రైస్తవులను ఆయన విడిపించేదానికిని మధ్య పలు సమానాంతరాలను మనం చూచాం. ఇంకా సంగతులను పేర్కొనవచ్చు.<sup>45</sup> ఫరోనొద్దకు దేవుడు మోషే, అహరోనులను పంపినట్లు, “వారికిష్టమైనప్పుడెల్ల నీళ్లు రక్తముగా చేయుటకును, నానావిధములైన తెగుళ్లతో భూమిని బాధించుటకును అధికారముగల” “యిద్దరు సాక్షులను” గూర్చి మనం చదువుతాం (11:3, 6). అరణ్యములో దేవుడు ఇశ్రాయేలీయులను సంరక్షించినట్టే (నిర్గమ. 3:18), సంఘంకొరకు దేవుడు “ఒక స్థలమును సిద్ధపరచినట్లు” చదువుతాం ఈ స్థలాన్ని ప్రకటన “అరణ్యము” అని పిలిచింది; అక్కడ దేవుని ప్రజలు పోషింపబడి (12:6), సంరక్షింపబడ్డారు (12:14). “పాలు తేనెలు ప్రవహించు” దేశానికి ఇశ్రాయేలీయులు ప్రయాణం చేసినట్టే (నిర్గమ. 3:17), “జీవజలముల నది” యొద్దకును, “జీవవృక్షఫలము” ఉండే చోటికిని మనం పయనిస్తున్నాం (22:1, 2) - అక్కడ దేవుడు “మన ప్రతి కన్నీటి భాష్పాన్ని తుడిచి వేస్తాడు, మరణం అక్కడ యికను ఉండదు” (21:4)!

విదియెలాగున్నా, ప్రస్తుతానికి, మనం అక్కడ ఉన్న సత్యాలను నమ్మినట్లయితే, ప్రకటన తేగల ఆదరణను నేను నొక్కి చెప్పగోరతాను. సూర్యుడు తూర్పున ఉదయించి పడమట హస్తమించడమనే ప్రకృతి చర్యను యిద్దరు చిన్న బాలురు చర్చించుకొంటున్నారు. “సూర్యుడు కదలలే కదలడు కదలేది భూమియే, సూర్యుడు కదలుతున్నట్లు కన్పిస్తున్నాడని మా నాన్న అంటున్నాడు” అని ఒక పిల్లవాడన్నాడు. మరో పిల్లవాడు కొంచెంసేపు ఆలోచన చేసి, యిలా ప్రకటించాడు: “నేను నా కండ్లను నమ్మబోతున్నా” మొదటి బాలుడు నెమ్మదిగాను, కాని బహు స్థిరంగాను, “నేను నా తండ్రిని నమ్మబోతున్నా” అని బదులిచ్చాడు. నీవు నేను మొదటి శతాబ్దంలో జీవించియుండినట్లయితే, మనం మన కండ్లు చెప్పే సాక్ష్యాన్ని అంగీకరించి, క్రైస్తవ్యం నాశనం అవుతుందని నమ్మేవారమే. అనేకమంది క్రైస్తవులు తమ కండ్ల కంటెను తమ తండ్రినే నమ్మారు. నమ్మకంగా నిలిచియుంటే వారు జయమొందుతారని తమ తండ్రి తెలిపాడు. ఆ వాగ్దానాన్ని వారు హత్తుకొనియున్నారు, జయమొందారు. ఆయనయందు నమ్మికయుంచి ఆయనకు నమ్మకంగా జీవించునట్లు దేవుడు మనకు సహాయము చేయును గాక!<sup>46</sup>

## నువార్తికులకు, ఉపదేశకులకు నోట్లు

మన స్టడీకి ఈ పాఠం చాలా ముఖ్యమైనది: వ్యాఖ్యానపు ప్రసంగాలు ప్రకటన

గ్రంథాన్ని పూర్తిగా కవర్ చేయడానికి వరుసగా వస్తాయి.

1:1-8 మీద పాఠానికి సంబంధించి నీవు ఒక చార్టు తయారు చేయవచ్చు: ఐగుప్టులోని ఇశ్రాయేలీయుల మొరల పట్ల దేవుని అక్కరతో, మొదటి శతాబ్దంలో హింసింపబడుతున్న క్రైస్తవులపట్ల ఆయన అక్కరను పోల్చే చార్టు. ఆ చార్టు యిలా ఆరంభం కావచ్చు:

<u>ఇశ్రాయేలీయులు</u>	<u>మొదటి శతాబ్దపు క్రైస్తవులు</u>
ఐగుప్టులో బానిసలు	రోమీయులచే హింసింపబడుతున్నారు
దేవునికి మొరపెట్టారు	దేవునికి మొరపెట్టారు
దేవుడు విన్నాడు	దేవుడు విన్నాడు
దేవుడు మోషేతో మాట్లాడాడు	దేవుడు యోహానుతో మాట్లాడాడు
అరణ్యం [ఎడారి]	పశ్చాను
దూత	దూత
మందుచున్న పొద	మహిమలో ప్రభువు
దేవుడు వాగ్దానం చేశాడు	దేవుడు వాగ్దానం చేశాడు
విడుదల	విడుదల

కోరినంతమట్టుకు నీవు పోలికను కొనసాగింపవచ్చు. “నేటి క్రైస్తవులు” అనే మూడవ అంశాన్ని కూడా నీవు కలుపవచ్చు. మనం బాధింపబడినప్పుడు దేవుడు చిన్నపాటు విని జవాబిస్తాడు.

ఎక్కువ పారంపర్య విధానం కావాలంటే 1నుండి 8 వచనాలవరకు యిక్కడ మూడు పాయింట్లు అవుట్ లైన్ ఉంది: (1) పై వ్రాత (1-3 వచనాలు); (2) వందన వచనం (4-7 వచనాలు); (3) ముద్ర (8 వ.). పీటర్‌సన్ యొక్క టైటిల్: “లేఖనం మీద చివరి మాట”<sup>47</sup> కవర్‌రింగ్ ఉత్తరంతో మెయిల్‌లా ప్రకటన ఉందని చెప్పవచ్చు. కవర్‌పైన లోపల ఉన్నవాటికి “ముద్రపడింది” (1-3 వచనాలు). కవర్ తెరిచి లోపల ఉత్తరాన్ని నీవు చదువుతావు (4-7 వచనాలు), చేతిప్రతిలోని వాగ్దానాలను అది తెలుపుతుంది. ఆ ఉత్తరం అడుగు భాగాన,<sup>48</sup> ఈ ఉత్తరం నమ్మదగినదని హామీకి నోటరీ ముద్రవేసియుంది (8 వ.).

1:1-8లో చిన్న భాగాలు ప్రసంగాలు ఆరంభించే స్థలాలను యివ్వవచ్చు: ఉదాహరణకు, బైబిలు చదవడానికి, లోబడడానికి 3వ వచనం ఆధారం కావచ్చు.

*The Gates of New Life*లో James Stewart ప్రకటన 1:5, 6 మీద “What Christ Means to Me.” అనే పాఠాన్ని చేర్చాడు. అతని పాయింట్లు: (1) ఆయన “మనలను ప్రేమించి”; (2) “తన రక్తమువలన మనలను మన పాపములనుండి ఆయన విడిపించాడు”; (3) “ఆయన మనలను యాజక రూపమైన రాజ్యముగా చేశాడు”; (4) “ఆయనకు మహిమయు ప్రభావమును యుగయుగములు కలుగును గాక.”

5నుండి 8 వచనాలవరకు క్రీస్తు యొక్క వర్ణన ఆయనను గూర్చి అర్థవంతమైన పారంగా ఉపయోగించవచ్చు. 7వ వచనం మీద కామెంట్స్‌లో, “నమ్మకమైనవాడు” అనేదానితో ఆరంభించి, ఉపయోగించదగిన ఆరు ప్రయోగాలను నేను చేర్చాను. “యేసు ఎవరు?” అనే పాఠంలో Jay Lockhart మార్చి 1988 ట్రూత్ ఫర్ టుడే సంచికలో

ఒకటవ అధ్యాయం ఉపయోగించాడు.

1:3తో ప్రారంభించి “ప్రకటనలోని ఏడు ధన్యతల మీద” అనేక ప్రసంగాలు చేయబడ్డాయి. మిగతావి 14:13; 16:15; 19:9; 20:6; 22:7, 14లో కనిపిస్తాయి. ధన్యత అనేది “సంతోష”మని అర్థమిచ్చే లాటిన్ మాటనుండి వచ్చింది. “ధన్యులు” అనే మాటతో ఆరంభమయ్యే మాటలను సూచించడానికి అది ఉపయోగించబడింది (మత్తయి 5:3-11 లాటివి). “ధన్యులు” అని తర్జుమా చేయబడిన గ్రీకు పదము *makarios*, అంటే “సంతోషము” - అయితే అది “సంతోషమనే” దానికంటే మించినదైయుంది. దేవుడు ఒక మనిషిని ఉంచిన అనుకూలమైన పరిస్థితిని అది వర్ణిస్తుంది.”<sup>49</sup>

### సూచనలు

<sup>1</sup>కొన్ని కామెంట్స్ రివీట్ చేయబడతాయి ఎందుకంటే పాఠంలో అవి అవసరమై యుంటాయి, రిఫిటివన్వలన మనం నేర్చుకుంటాం. <sup>2</sup>Robert Mounce, notes on the Book of Revelation, *The NIV Study Bible*, gen. ed. Kenneth Barker (Grand Rapids, Mich.: Zondervan Publishing House, 1985), 1926. <sup>3</sup>యోహాను విగ్రహారాధన సంబంధమైన మత విశ్వాసంనుండి (బహులోనియ, గ్రీకు, రోమా, యూదుల మైథాలజీ) అరువు తెచ్చుకున్నాడని కొందరన్నారు, అయితే గ్రంథం దేవుని యొద్దనుండి వచ్చినట్లు యోహాను నొక్కి చెప్పాడు. <sup>4</sup>“దాసులు” అని తర్జుమా చేయబడిన గ్రీకు పదానికి అర్థం “బానిసలు.” మనం మన సొత్తు కాదు, విలువపెట్టి కొనబడినవారము (1 కొరింథీ. 6:19, 20). <sup>5</sup>22:6లో “త్వరలో సంభవించవలసినవాటిని” అని ఉంది. <sup>6</sup>“త్వరలో ఏమి సంభవించవలసింది?” అని CEV తర్జుమా చేస్తుంది (*The Holy Bible: Contemporary English Version* [Nashville: Thomas Nelson Publishers, 1995]), “సంభవించవలసి యున్నది” అని Peterson (Eugene H. Peterson, *The Message: New Testament With Psalms and Proverbs* [Colorado Springs, Colo.: NavPress Publishing Group, 1995], 609). <sup>7</sup>22:8 కూడ చూడు. తన జీవిత కాలమంతా, దేవుని వాక్యమునకు యోహాను నమ్మకమైన సాక్షి. <sup>8</sup>2వ పదంలో, “దేవుని వాక్యము,” “యేసుక్రీస్తును గూర్చిన సాక్ష్యము అనేది పత్యాసు ద్వీపంలో” తాను చూచినదంతయు వినినదియు సూచించబడింది. <sup>9</sup>“అతడు” ఏకవచనం “వారు” బహువచనం. ఒకడు చదువుతాడు, అనేకులు వింటారు. “ఇతరులకు ఈ ప్రవచనమును చదువు ప్రతివాడు” అని CEV అంది. <sup>10</sup>బహిరంగంగా వాక్యం చదవడమనేది సమాజమందిరపు ఆరాధనలో భాగమైయుంది (లూకా 4:16; అపొ. 13:15) క్రైస్తవ ఆరాధనలో అది ఒక ముఖ్యమైన భాగమైయుంది. <sup>11</sup>1:3లో వినుట అనేది కేవలం శబ్దంగా మాటలుగా వినడం కాదు. అత్రుతగా దేవుని వాక్యం విని, లోబడడానికి సిద్ధంగా ఉండడం (అపొ. 10:33 చూడు). చెప్పడం ఎంతో వాక్యం అంగీకరించడం అంతే ప్రాముఖ్యం (మత్తయి 13, లూకా 8లోని ఉపమానాలను చూడు).

<sup>12</sup>“గ్రెకొనుట” (అనుసరించుట KJV) అనేదానికి గ్రీకు పదం యొక్క భావం “కాయుట, కావలియుండి భద్రపరచుట.” ప్రకటన గ్రంథాన్ని భద్రం చేయవలసిన బాధ్యత మనకుంది (22:18, 19) ఈ సందర్భంలో, గమనించుట లేక లోబడుట అనే భావమన్నట్లు గోచరిస్తుంది. <sup>13</sup>ప్రవచనమంటే భవిష్యత్తును గూర్చి చెప్పాటయిన మనం మామూలుగా తలంచుతాం. అయినా, ఈ ప్రవచనపు మాటలకు లోబడాలి. భవిష్యత్తుకు నీవు లోబడవు కాని ఆజ్ఞలకు లోబడతావ్. భవిష్యత్తుకు సంబంధించిన సంగతులు ప్రకటనలో ఉన్నా ప్రవచనమనేది ప్రాథమికంగా “ప్రేరేపించబడిన సందేశం,” లోబడవలసిన ఆజ్ఞలుగలదై యుంది (22:7ను 22:12ను పోల్చు). <sup>14</sup>బహిరంగమైన ఆజ్ఞలు గ్రంథానికి మొదటిలోను చివరిలోను ఉన్నాయి (2:5, 16, 25; 3:2, 3, 11, 18; 19, 11:11). అయితే 2:10 వంటి ఆజ్ఞలు (“నీవు పొందబోవు శ్రమలకు భయపడకుము” “మరణమువరకు నమ్మకముగా ఉండుము”) అలాటివి గ్రంథమంతటిలో ఉన్నాయి. <sup>15</sup>Harold Hazelp, *The Lord Reigns: A Survey of the Book of Revelation* (Abilene, Tex.: Herald of Truth, n.d.), 4. <sup>16</sup>క్రీ.శ. 100 ప్రాంతంలోని రోమా సామ్రాజ్య పటాన్ని చూడు. <sup>17</sup>Edward A. McDowell, *The Meaning and Message of the Book of*

*Revelation* (Nashville: Broadman Press, 1951), 5. <sup>18</sup>Ray Summers, *Worthy Is the Lamb* (Nashville: Broadman Press, 1951), 85. <sup>19</sup>దైవప్రేరేపితులైన రచయితల అలవాటైన వందన వచనం పౌలు, పేతురు పత్రీకలు ప్రారంభించారు. 2 యోహాను 3 కూడ చూడు. <sup>20</sup>ప్రకటన గ్రంథ వ్యాకరణము కొన్ని స్థలాల్లో అవార్థడాక్స్, కాని అది అమోఘమైనది - అని నేను ప్రస్తావించాను. అలాటి స్థలాల్లో యిది యొకటి, ఆది భాషలో అక్షరాధ్యంగా, “The Being (One), the Was (One), and the Coming (One).”

<sup>21</sup>“సింహాసనము యెదుట” “ఆయన చిత్రము చేయుటకు సిద్ధముగానున్న” అని గుప్తం చేయబడింది. <sup>22</sup>ఈ పదజాలము యేసునకు వర్తింపవచ్చు; కాని యేసు 5వ పదంలో పేర్కొనబడినందున, యొక్క పదజాలం తండ్రితో వర్తింపవలసి ఉంటుంది. <sup>23</sup>ఈ ప్రయోగం ఏడుగురు ఆత్మ సంబంధమైన జీవులు (దేవదూతలు కావచ్చు) దేవుని ఆజ్ఞను జరిగించడానికి కాచుకున్నవారు అని కొందరు నమ్ముతారు. ఇది సాధ్యమే, కాని వెనువెంట సందర్భం - మరెవరి గ్రంథంయొక్క సందర్భం - ఆయన పరిశుద్ధాత్మయనే తీర్మానాన్ని యిష్టపడుతుంది: (1) తక్కువ స్థాయిలోని ఆత్మలు తండ్రితోను, కుమారునితోను గుంపు చేయబడవు. (2) “ఏదాత్మలు” అనేది (3:1; 4:5; 5:6లో కూడ కనిపిస్తుంది) పరిశుద్ధాత్మను సూచించుకుంటే, పరిశుద్ధాత్మను గూర్చి ప్రకటన తలిపేది ఎక్కువ ఉండదు. <sup>24</sup>ఆత్మయొక్క ఏడు విధములైన గుణలక్షణాలు యెషయా 11:2; లేక జెకర్యా 4:6, 10లోని దేవుని ఏడు కన్నులుగా సూచించినట్లు కొందరు చూస్తారు. <sup>25</sup>J. W. Roberts, *The Revelation to John (The Apocalypse)*, The Living Word Commentary Series (Austin, Tex.: Sweet Publishing Co., 1974), 29. <sup>26</sup>మాషేకును క్రీస్తుకును మధ్య సమాంతరాలు గీయవచ్చు, దేవుని వాక్యానికి సంబంధించి యిద్దరును నమ్ముకముగా సాక్ష్యమిచ్చినవారే. <sup>27</sup>“మరణమువరకు నమ్ముకంగా” ఉండుడని క్రీస్తు క్రైస్తవులకు పిలుపునిచ్చినప్పుడు (2:10), తాను చేయనిష్టపడని దేనిని చేయుడని ఆయన వారిని అడుగుటలేదు. <sup>28</sup>“ఆది సంభూతుడు” (జ్యేష్ఠుడు) జ్యేష్ఠ కుమారుని యొక్క ప్రాధాన్యతకు సంబంధించిన బోధ పాత నిబంధనలోనుండి వచ్చింది (ఉదాహరణకు, ద్వితీయా. 21:15-17 చూడు). కొలస్సీ. 1:18లో “ఆది సంభూతుడు” అనే పదం అన్నిటిలో ప్రాముఖ్యముగలవాడు అనేదానికి ముడివేయబడింది (KJV; the NASB “మొదటి స్థానం”) యోహాను సాక్షులు చెప్పుతున్నట్లు “ఆది సంభూతుడు” అనే పదం క్రీస్తు సృజించబడినవాడని సూచించదు. <sup>29</sup>యేసు యిప్పుడు పాలించడం లేదని కొందరంటారు, కాని బైబిలు ఆయన ఏలుతున్నాడని అంటుంది (1 కొరింథీ. 15:24-28). “క్రీస్తు యిప్పుడు ఏలుతున్నట్లయితే, లేకం ఎందుకు యింత భయంకరమైన స్థితిలో ఉంది?” అని వారడుగుతారు. లేకవు పరిస్థితి క్రీస్తు ఏలనట్లుగా కనిపించితే, - దేవత్వంలోని ఎవరును - తండ్రి కూడా ఏలనట్లే రుజువు చేస్తుంది గదా! ఈ ప్రశ్నకు సంబంధించిన చర్చ Jim McGuiggan, *The Book of Revelation*, Looking Into the Bible Series (Lubbock, Tex.: International Biblical Resources, 1976), 35-37. <sup>30</sup>గ్రీకు భాషలో, క్రీయా కాలములు కాలముతో కంటే ఎక్కువగా కార్యంతోనే పొత్తు కలిగియుంటాయి.

<sup>31</sup>అనేక ప్రాచీన ప్రతులలో “విడిపించిన” అనేదానికి బదులు “కడిగిన” అని ఉంటుంది (KJV, NKJV చూడు). “విడిపించిన” అనడానికి గ్రీకు పదం (*luo*) అనేది “కడుగుట” అనే గ్రీకు పదానికి దగ్గరగా ఉంటుంది (*luo*) 7:14 “కడుగుట” అనే గ్రీకు పదం ఉపయోగించబడింది. <sup>32</sup>గ్రీకులో (aorist tense) అంగ్లంలోని భూతకాలం వంటిది, కాని తిరిగి నొక్కి పలకడం కార్యం మీద. <sup>33</sup>క్రీస్తు భవిష్యత్తులో మనలను రాజ్యంగా చేస్తాడని “to be” అనే మాటలను వ్యాఖ్యానించారు. “to be” అనేవి NASBలో ఇటాలిక్స్లో ఉన్నాయి, అంటే తర్జుమాదారులచే చేర్చబడ్డాయి. “ఆయన మనలను ఒక రాజ్యముగా చేశాడు” అని ఆది భాషలో అక్షరాధ్యం. రాజ్యం భవిష్యత్తులోనిది కాదు, రాజ్యము ఎప్పుడో స్థాపించబడింది (కొలస్సీ. 1:13 చూడు). <sup>34</sup>అనేక ప్రాచీన ప్రతులలో “రాజ్యము” అనేదానికి బదులు “రాజులు” అని ఉంది (KJV, NKJV చూడు). ప్రాథమికంగా అర్థం ఒక్కటే. <sup>35</sup>1914లో క్రీస్తు కనబడకుండా మౌనంగా తిరిగి వచ్చారని యెహోవా సాక్షులు క్లెయిమ్స్ అని విశ్రమించజేసింది. <sup>36</sup>యోహాను 19:32-37 చూడు. <sup>37</sup>Roberts, 31. ఇది ఎందుకంటే “ప్రతి నేత్రము,” “భూజనులందరూ” అనేదాని విస్తారమైన స్వభావాన్ని బట్టి *Conquerors* యిలా అన్నాడు. <sup>38</sup>ప్రకటనలో “భూనివాసులు” క్రైస్తవేతరులు. <sup>39</sup>William Hendriksen, *More Than Conquerors* (Grand Rapids, Mich.: Baker Book House, 1954), 68. <sup>40</sup>భూసంబంధమైన తీర్పు రాకదలే తప్ప రెండవ రాకడయే లేదని కొందరంటారు. రెండవ రాకడ మీదనున్న క్రొత్తనిబంధన ఉపదేశాన్ని యిది ఖండిస్తుంది. ఉదాహరణకు, ఆయన వచ్చువరకు మనం ప్రభురాత్రి భోజనంలో పాలుపొందాలి (1 కొరింథీ. 11:26). రెండవరాకడ యింతకు ముందే జరిగితేపోతే, మనం యిక్కడ ప్రభురాత్రి భోజనంలో పాలుపొందనవసరం లేదు. ప్రభురాత్రి భోజనంలో పాలుపొందనవసరం లేదని ఎవడైనా బోధించ తగినా?

<sup>41</sup>యోహాను మొదట గ్రీకు పదమును, తరువాత హిబ్రూ పదమును ఉపయోగించాడు. <sup>42</sup>నెనెహూ 5:13నుండి సేకరించబడింది; KJV. <sup>43</sup>8వ వచనానికి ముందు వెనుకలున్న వచనాలు యేసును గూర్చి మాట్లాడుతున్నాయి 8వ వచనంలో యేసు మాట్లాడుతున్నట్లు ఫేవర్ చేస్తున్నాయి. <sup>44</sup>ఇద్దరును దేవత్యంలో పాలివారైయున్నారు (కొలస్సీ. 2:9 చూడు). ఒకరు ఏది చేస్తే, రెండవవారు దాన్ని చేసినట్లు చెప్పవచ్చు. <sup>45</sup>“మోషే మరియు నిర్గమ కాండం” అనే భాగమును ఈ పుస్తకంలో చూడు. యితరమైనవి చేర్చవచ్చు. ఉదాహరణకు, సీనాయి పర్వతం మీద బూర ధ్వని వంటి శబ్దం దృష్టిని ఆకర్షించడానికి ఉపయోగించబడింది (నిర్గమ. 19:16, 19) పత్యాసులోను (ప్రకటన 1:10). మరలా, డొమిషియన్ పలే ఫరో కూడ దేవతవలే పూజింపబడ్డాడు. నిర్గమంలో (బిలాము) అబద్ధ ప్రవక్త ఉన్నాడు, ప్రకటన అబద్ధ ప్రవక్తను గూర్చి చెప్పినట్లే. <sup>46</sup>ఈ పాఠం ప్రసంగంగా ఉపయోగించబడితే, 5వ వచనంలోని మాటల వద్దకు నీవు తిరిగి రావచ్చు “ఆయన” మనలను ప్రేమించుచు తన రక్తమువలన మన పాపములనుండి మనలను విడిపించినవానికి: ఈ వాక్యాలు రక్తంచేత శుద్ధీకరింపబడినవారికే - రక్తంచేత పాపాలు కడిగివేయబడాలంటే, ఒకడు బాప్తిస్మం పొందవలసి యుంటుంది (అపొ. 22:16). <sup>47</sup>Peterson, 609. <sup>48</sup>మీ ప్రాంతంలో గుర్తించబడే ఏ అధికారపు ముద్రనైనా ఉపయోగించుకోవచ్చు. <sup>49</sup>Mounce, 1926 ప్రకటనలోని ధన్యతలపై పాఠం 1992 Harding University lectureship book *Vision of Victory: The Book of Revelation*, and D. T. Niles, *As Seeing the Invisible: A Study of the Book of Revelation* (New York: Harper & Brothers, Publishers, 1961), 60-61.

## లివ్యా మరియు చర్చ కొరకైన ప్రశ్నలు

1. “త్వరలో సంభవింపవైయున్నవి” అని 1వ వచనంలోను “సమయము సమీపించినది” అని 3వ వచనంలోను ఉన్న ప్రయోగాల ప్రాముఖ్యత ఏమి?
2. మొదటి శతాబ్దంలో వాక్యాన్ని బహిరంగంగా చదవడంలో ఎంత ప్రాముఖ్యత ఉంది? అది నేటికిని ప్రాముఖ్యమేనా? ఎందుకు?
3. “ఆసియ” అనే మాటకు ప్రకటన భావమేమి? అది ఎక్కడుంది? పటంలో దాన్ని కనుగొనడానికి ప్రయత్నించు.
4. పాఠం ప్రకారం, 4వ వచనంలో ప్రస్తావింపబడిన ఏదాత్యలు ఎవరిని సూచిస్తాయి? ఈ ప్రయోగంలో “ఏడు” అనే అంకె యొక్క ప్రాధాన్యత ఏమి?
5. “అల్ఫాయు, ఓమెగయు” అని 8వ వచనం ప్రస్తావించింది. అల్ఫా - ఓమెగ అంటే ఏమి? ప్రభువునకు వాటిని వర్తింపజేసినప్పుడు ఆ మాటల అర్థమేమి?
6. పాఠంలో, నిర్గమకాండానికి, హింసింపబడుతున్న క్రైస్తవులకు దేవుడు కనుపరచే అక్కరకును అనేక పోలికలు చేయబడ్డాయి. ఎన్ని పోలికలను నీవు ఆలోచింపగలవు?
7. వ్యక్తిగతంగా సహాయపడేది ఏదైనా నీవు ఈ పాఠంలో నేర్చుకున్నావా? ఏంటి?